

**പതിനാലാം കേരള നിയമസഭ**


**പത്താം സമ്മേളനം**

നക്ഷത്രചിഹ്നമിടാത്ത ചോദ്യം നം. 1522 06.03.2018 ൽ മറുപടിയ്ക്ക്

**പുതുതലമുറ ഇരുചക്ര വാഹനങ്ങളുടെ ഹെഡ് ലൈറ്റുകൾ**

<p align="center"><b>ചോദ്യം</b></p> <p align="center"><b>ശ്രീ.ആർ. രാമചന്ദ്രൻ</b></p>	<p align="center"><b>മറുപടി</b></p> <p align="center"><b>ശ്രീ.എ.കെ.ശശീരൂൻ</b> (ഗതാഗത വകുപ്പ് മന്ത്രി)</p>
<p>(എ) പുതുതലമുറ ഇരുചക്ര വാഹനങ്ങളിലെ ഹെഡ് ലൈറ്റുകളുടെ ശക്തമായ വിവിധ വർണ്ണങ്ങളിലുള്ള പ്രകാശം എതിർദിശയിൽ നിന്നുവരുന്ന വാഹനങ്ങൾക്ക് ബുദ്ധിമുട്ടുണ്ടാക്കുന്നതും അപകടങ്ങൾക്ക് കാരണമാകുന്നതും ശ്രദ്ധയിൽപ്പെട്ടിട്ടുണ്ടോ; വിശദീകരിക്കുമോ;</p>	<p>(എ) ഉണ്ട്. 1989-ലെ കേന്ദ്ര മോട്ടോർ വാഹന ചട്ടം 138(5) പ്രകാരം P45t Cap ഉള്ള ഹാലജൻ ബൾബുകൾ ഹെഡ് ലൈറ്റായി ഉപയോഗിക്കുവാൻ പാടില്ല. കൂടാതെ ഹാലജൻ ബൾബിന്റെ വോൾട്ടേജ് 24 വോൾട്ട് സിസ്റ്റത്തിന് 70/75 വാട്സിൽ കൂടുവാനോ, 12 വോൾട്ട് സിസ്റ്റത്തിന് 60/65 വാട്സിൽ കൂടുവാനോ പാടില്ല.</p>
<p>(ബി) ഇത്തരം വാഹനങ്ങൾക്ക് ലൈസൻസ് നൽകുമ്പോൾ ഹെഡ് ലൈറ്റുകളുടെ പ്രകാശ തീവ്രതയും നിറവും പരിശോധിക്കുന്നതിന് നിലവിൽ സംവിധാനമുണ്ടോ; പ്രകാശത്തിന്റെ നിറവും തീവ്രതയും അപകടരഹിതമാക്കുന്നതിന് നടപടി സ്വീകരിക്കുമോ; വിശദീകരിക്കുമോ;</p>	<p>(ബി) കേന്ദ്ര സർക്കാർ അംഗീകൃത ടെസ്റ്റിംഗ് എജൻസികളായ ARAI, ICAT, VRDE തുടങ്ങിയ സ്ഥാപനങ്ങൾ പരിശോധിച്ച സാക്ഷ്യപത്രം നൽകിയ വാഹനങ്ങളാണ് രജിസ്ട്രേഷൻ സമയത്ത് ഹാജരാക്കുന്നത്. പ്രകാശത്തിന്റെ നിറവും തീവ്രതയും അപകടരഹിതമാണ് എന്ന് ടി സ്ഥാപനങ്ങൾ നൽകുന്ന സർട്ടിഫിക്കറ്റിന്റെ അടിസ്ഥാനത്തിൽ രജിസ്റ്റർ ചെയ്ത നൽകുന്ന വാഹനങ്ങളിൽ പിന്നീട് അനധികൃതമായി ആൾട്ടറേഷൻ നടത്തിയാണ് ഇത്തരം ഹെഡ് ലൈറ്റുകൾ സ്ഥാപിക്കുന്നത്. വാഹനങ്ങളുടെ ഹെഡ് ലൈറ്റുകളുടെ പ്രകാശ തീവ്രത അളക്കുന്നതിന് ലക്സ് മീറ്റർ പോലുള്ള ഉപകരണങ്ങൾ വാങ്ങുന്നതിനുള്ള നടപടികൾ മോട്ടോർ വാഹന വകുപ്പ് സ്വീകരിക്കുന്നുണ്ട്.</p>

(സി)	<p>ഇത്തരം ഹെഡ് ലൈറ്റുകളുള്ള വാഹനങ്ങൾക്ക് പിഴ ചുമത്തുന്നതിന് നടപടി സ്വീകരിക്കുമോ?</p>	(സി)	<p>അനധികൃതമായി ഹെഡ് ലൈറ്റുകൾ ഉപയോഗിക്കുന്ന വാഹനങ്ങൾക്കെതിരെ വകുപ്പ് കർശന നടപടികൾ സ്വീകരിക്കുന്നുണ്ട്. ഈ വിഷയത്തിൽ 2017 വർഷത്തിൽ 3718 വാഹനങ്ങൾക്കെതിരെ നടപടികൾ സ്വീകരിക്കുകയും 4,91,800/- രൂപ പിഴ ഈടാക്കുകയും ചെയ്തിട്ടുണ്ട്.</p>
------	--	------	--

  
 സെക്ഷൻ ഓഫീസർ